

גליון היכל הקודש

וועכענטליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים

הדלקת הנרות..... 6:59
סוף זמן קר"ש..... 9:16
מוצ"ש ק..... 8:30
שיעורים כסדרן
בבלי..... סוכה נ"ד
ירושלמי..... הוריות ז'
תוספתא..... כלים ב"ק פרק ב'

שעה 3, גליון 29 (129)

פרשת תזריע-החודש, מברכים חודש ניסן, כ"ז אדר ב', שעת תשע"ד לפ"ק

שיחות מוהרא"ש

~ פרשת החודש ~
~ חודש ניסן ~

ווען עס קומט חודש ניסן איז די ריכטיגע צייט זיך צו באנייען, צו פארגעסן אלעס וואס עס איז געווען ביז יעצט, און אנהייבן פון פריש צו דינען דעם אייבערשטן.
דער פסוק זאגט אויף חודש ניסן: "החודש הזה לכם ראש ח'דשים", ראשון הוא לכם 'לחודש' השנה, עס ווערט דריי מאל דערמאנט דער ווארט "חודש - ני". דריי מאל איז א חזקה, יעצט איז די ריכטיגע צייט זיך צו באנייען אינגאנצן.
באמת קען זיך א איד באנייען יעדן טאג, מען מוז נישט ווארטן ביז חודש ניסן. דער רבי זאגט (ליקוטי מוהר"ן חלק א' סימן רס"א) אז א איד דארף יעדן טאג אנהייבן פון ני. יעצט אבער, פון חודש ניסן, פון שבת החודש, קען א מענטש נעמען א פרישע התחדשות, זיך צו באנייען טאקע אין דעם עגון, אריינצונעמען קלאר אין קאפ: "נישט קיין חילוק וואס עס איז געווען נעכטן, נישט קיין חילוק וואס עס וועט זיין מארגן, איד וועל פרוברין צו קוקן אויפ'ן היינטיגן טאג, און זעהן וואס איד קען אויפטוהן גוטע זאכן".

דערפאר ווען מען ליינט די פרשת החודש, איז די צייט צו בעטן דעם אייבערשטן: "באשעפער העלף מיר איד זאל זוכה זיין צו די מדה פון התחדשות, איד זאל יעדן טאג אנהייבן פון ני, נישט איבערטראכטן וואס עס איז געווען ביז יעצט, און נישט מורא האבן וואס עס וועט זיין ווייטער, נאר איד זאל מיר שטענדיג קאנצעטרירן אויפ'ן יעצטיגן מינוט, וואס איד קען יעצט טוהן גוטע זאכן

המשך בדף ב

פרשת השבוע

נגע צרעת פי תהיה באדם והובא אל הפה, מוהרא"ש שליט"א זאגט אז דער פסוק קומט מרמז זיין, דאס וואס דער רבי זאגט (ליקוטי מוהר"ן חלק א' סימן ב') אז דער עיקר געווער פון משיח איז "תפלה - צו רעדן צום אייבערשטן", משיח וועט איינגעמען די וועלט מיט תפלה, דאס מיינט אז משיח וועט אויסלערנען פאר אלע מענטשן פון די וועלט, אז מען קען רעדן צום אייבערשטן, אז א מענטש האט נישט קיינעם און נישט גארנישט אויף דער וועלט, אויסער דעם אייבערשטן, ווי דער פסוק זאגט "כי אז אהפך אל עמים שפה ברורה לקרא כלם בשם ה'".

ווי אזוי ווערט מען נאנט צום אייבערשטן? נאר דורך רעדן צו אים, א מענטש דארף זיך צוגעוואוינען צו רעדן צום אייבערשטן אויף זיין אייגענע שפראך, דאנקען דעם אייבערשטן אויף אלע גוט'ס וואס ער האט און בעטן דעם אייבערשטן אויף וואס עס פעלט אים נאך, און דאס וועט משיח אויסלערנען פאר די גאנצע וועלט.

דער אמת איז אז דאס קען מען אויך היינט טוהן, א יעדער מענטש קען שוין יעצט אנהייבן רעדן צום אייבערשטן, דער פראבלעם איז נאר, אז ווען מען טוט עבירות, ווערט פארשטאפט די אויגן און די הארץ, און מען פילט נישט אז דער אייבערשטער הערט אים יעדע ווארט וואס מען רעדט צו אים, מען פילט נישט דעם אייבערשטן, אז נאר דער אייבערשטער פירט די גאנצע וועלט.

די עצה דערצו איז צו גיין צו א צדיק, וואס ער קען אויפהייבן יעדן מענטש און אים צוריק ברענגן צום אייבערשטן, ער לערנט אים פארן מענטש אז דער אייבערשטער איז שטענדיג מיט אים, און מען קען שטענדיג רעדן צום אייבערשטן.

דאס איז אויך דער פסוק מרמז, נגע צרעת פי תהיה באדם, די נגעים גייען ארויף אויף די עבירות וואס א מענטש טוט וואס דאס מאכט אים פליגד, נישט צו זעהן און נישט צו פילן דעם אייבערשטן, וואס איז די עצה? והובא אל הפה, מען זאל אים ברענגן צום צדיק, וואס ער איז דער פהן משרת ביים אייבערשטן, און דער צדיק וועט אויפהייבן דעם

המשך בדף ב

פְּרִשְׁת הַשְּׁבוּעַ

מַעֲנַמְשׁ און אים בְּרַעַנְנֵן צום אײַבערשטן.

(זאת התורה תורה א')

בְּכַד יֵשֵׁב מַחוּץ לַמַּחֲנֶה מוֹשְׁבוֹ. אַ מְצַרַע דַּאָרְף זײַץ אײַנְדֶרױסן פֿון די מַחֲנֶה אַלײן און אָפּגעװײַנדערט פֿון מַעֲנַמְשׁ.

מוֹהֲרָא״שׁ שְׁלײַט״א איז דאס מספיר לויט ווי דער רבי זאגט (ליקוטי מוהר״ן חלק א' סימן ר"ד) אז אויב א מענמ'ש וויל האבן שלום, ער וויל לעבן ב'שלום מיט אנדערע מענמ'שן, מיט זיין משפחה, און מיט זיך אַלײן, דאן דארף ער האבן יראת שמים, ער דארף וויסן און געדענקן שטענדיג אז נאר דער אײַבערשטער פירט די וועלט. אײַנמאל מען נעמט זיך דאס אריין אין קאפ דאן קריגט מען זיך שוין נישט מיט קיינעם, ווייל מען ווייסט אז קיינער איז נאָרנישט שולדיג, אלעס האט נאר דער אײַבערשטער געפירט צום גוטן.

דער מצרע איז דאך געווארן קרעציג ווייל ער האט גערעדט לשון הרע, ער האט געמאכט מחלוקת צווישן מענמ'שן, און דאס איז געקומען ווייל ער האט פארגעסן פונעם אײַבערשטן, ער האט נישט געדענקט אז נאר דער אײַבערשטער פירט אלעס, און דערפאר איז זיין תיקון אז ער זאל ארויס גיין פון די מחנה, ער זאל זיין אָפּגעװײַנדערט פֿון מַעֲנַמְשׁ, ער קען צו קיינעם נישט רעדן, ער קען נישט פירן קיין מחלוקת, נאר איין זאך קען ער טוהן, ער קען זיך אײַבערטרעטן און זעהן אז עס איז דא א באשעפער אויף דער וועלט און נאר צו אים קען מען רעדן.

דערפאר זאגט דער פסוק, בְּכַד יֵשֵׁב מַחוּץ לַמַּחֲנֶה מוֹשְׁבוֹ. ווען דער מצרע זיצט אײַנְדֶרױסן אַלײן איז ער נאר מיטן אײַבערשטן, און ווען ער וועט אָנהײבן רעדן צום אײַבערשטן, וועט ער באקומען יראת שמים און ער וועט שוין אויפהערן צו רעדן לשון הרע און פירן מחלוקת.

(תוך הנחל ליל שב"ק פ' תורה-מצרע תשס"א לפ"ק)

שיחות מוהרא"ש

ברוחניות ובגשמיות, און אזוי וועל איך זייער מצליח זיין".

דאס איז באַמַת די פְּרִשְׁת הַחֹדֶשׁ, די מצוה פון קידוש הַחֹדֶשׁ, דער אײַבערשטער האט געהייסן אז די אידן זאלן ציילן די חדשים לויט די לבנה צו ווייזן אז אידן זענען אזוי ווי די לבנה, סוף חודש ווערט עס קלענער און קלענער, אָבער נאכדעם ווערט עס באַנייעט און ווערט צוריק גרויס, אזוי גייט דאס לעבן פון א איד, מען פילט אסאך מאל אז מען פאלט און פאלט, מען ווערט קלענער און קלענער, אָבער נאכדעם באַנייעט מען זיך און מען ווערט צוריק גרויס, אזוי גייט עס אײַבער נאכאמאל און נאכאמאל.

שטענדיג אָנהײבן פון ניי

דער רבי איז געבוירן געווארן ראש חודש ניסן, ווייל דאס איז דער גאנצער ענין פון רבי'ן, שטענדיג זיך צו באַנייען, אזוי ווי דער רבי האט דערציילט (שבחי הר"ן סימן ו') אז ער אַלײן פלעגט שטענדיג אָנהײבן פון ניי.

אין זיינע אינגע יארן, ווען עס האט זיך געמאכט אז ער איז אראפגעפאלן ברוחניות, האט ער נישט אויפגעגעבן, נאר ער האט געזאגט: "איך וועל אָנהײבן פון יעצט, אזוי ווי איך וואלט נאך קיינמאל נישט געדינט דעם אײַבערשטן, איך הייב יעצט אן די ערשטע מאל", אזוי פלעגט ער טוהן יעדע מאל וואס ער איז אראפגעפאלן. און דער רבי האט געזאגט, אז דאס פלעגט זיין ביי אים יעדן טאג, עטליכע מאל א טאג. וואס ער איז אראפגעפאלן און אָנגעהויבן פון פריש. און אזוי האט ער מצליח געווען און געווארן א גרויסער צדיק.

דער רבי האט געזאגט: (חיי מוהר"ן סימן רמ"ז) "אזא חידוש ווי מיר איז נאך קיינמאל נישט געווען". אײַנע פון די פשטים וואס אנשי שלומינו האבן געזאגט אויף דעם איז, אז דער רבי איז געווען א געוואלדיגער "חידוש" טאקע אין דעם ענין פון "התחדשות", זיך שטענדיג צו באַנייען. און דאס לערנט דער רבי אויס אויף פאר אונז, אז מיר זאלן זיך אויף שטענדיג באַנייען, און דערפאר איז זייער פאסיג וואס דער רבי איז געבוירן געווארן ראש חודש ניסן, וואס דעמאלט איז די צייט שטארק מסוגל זיך צו באַנייען.

דער עיקר דארף מען זיך יעצט באַנייען אין די זאך פון רעדן צום אײַבערשטן, אזוי ווי דער רבי זאגט (שיחות הר"ן סימן צ"ח) אז

אין ווינטער שטארבן אפ אלע ביימער און גראזן, און ווען עס קומט זומער לעבן זיי אלע אויף, און דעמאלט קען זיך דער מענטש מיטכאפן מיט די ביימער, און זיך אויף באַנייען אזוי ווי זיי. און דעמאלט איז זייער גוט צו רעדן צום אײַבערשטן אויפ'ן פעלד צווישן די גראז און ביימער, און דער אַמַת איז, אז די גאנצע וועלט איז איין גרויסע פעלד, מען קען אײַבעראל רעדן צום אײַבערשטן, און די גראז און ביימער העלפן צו דעם מענטש צו רעדן צום אײַבערשטן.

דער רבי זאגט (חיי מוהר"ן סימן תל"ו) אז יעדע מאל וואס מען רעדט צום אײַבערשטן, זאל מען נאכאמאל אָנהײבן מיט א פרישקייט, "רבנו של עולם, איך הייב פון יעצט אן צו זיין אן ערליכער איד" ווייל ממה נפשך, אויב ביז יעצט איז אויך געווען גוט, וועט פון יעצט זיין נאך בעסער, און אויב איז ביז יעצט נישט געווען גוט, דארף מען דאך זיכער אָנהײבן פון פריש, פון יעצט צו זיין גוט.

מען האט דאס אײַביג געזעהן, די וועלכע האבן זיך שטארק אריינגעלייגט אין די מדה פון "התחדשות", האבן גאר שטענער

שיחות מוהרא"ש

מצליח געווען. ווייל ווען מען הייבט אן שטענדיג פון ניי, טוט מען אלעס מיט אסאך מער חשק און געשמאק.

צוועלף טעג פון חודש ניסן

עס ווערט געברענגט פון צדיקים (ע' אגרא דכלה, פרשת פקודי) אז די ערשטע צוועלף טעג פון חודש ניסן איז מסוגל צו בעטן דעם אייבערשטן אויף אלע גוטע השפעות וואס זאלן קומען אין די צוועלף חדשים פון יאר. למשל די ערשטע טאג פון ניסן, בעהט מען דעם אייבערשטן אויף חודש ניסן: "באשעפער העלף איך זאל האבן א פרייליכן פשרין פסח, איך זאל מקיים זיין אלע מצוות פון פסח מיט גרויס פרייד, איך זאל נישט האבן חס ושלום קיין ברעקעלע חמץ אין יום טוב פסח, איך זאל זיין געזונט און שטארק דעם חודש, איך זאל האבן אלעס וואס איך דארף אין דעם חודש" און אזוי ווייטער. די צווייטע טאג בעהט מען אויף חודש אייר: "באשעפער העלף מיר איך זאל מקיים זיין די מצוה פון ספירה בשלימות, איך זאל מיר פרייען אין ליג בעומר". די דריטע טאג בעהט מען אויף חודש סיון: "באשעפער העלף מיר איך זאל מקבל זיין דעם יום טוב שבועות ווי עס דארף צו זיין, איך זאל פון פריש מקבל זיין די תורה מיט פרייד". און אזוי ווייטער בעהט מען אויף יעדן חודש, לויט יענעם חודש, און אזוי וועט מען האבן א ליכטיגע געשמאקע יאר.

מען פירט זיך צו ליינען די ערשטע צוועלף טעג פון חודש ניסן די פרשה פון די נשיאים, יעדן טאג אן אנדערע נשיא, דאס איז מסוגל פאר אלע מיני ישועות, און ספעציעל איז עס מסוגל פאר שידוכים און פאר שלום בית.

אזוי ווי דער רבי זאגט (ספר המדות אות חתן חלק ב' סימן ו') אז די פרשה פון נשיאים איז מסוגל פאר א שידוך, און דאס מיינט שוין אויך פאר שלום בית, און דערפאר קען מען יעצט גאר שטארק אויס'פועלן' שידוכים און שלום בית.

וואויל איז דעם וואס ניצט אויס דעם חודש ווי עס דארף צו זיין, און בעהט זיך אויס ביים אייבערשטן אלע גוטע זאכן.

(שיחות מוהרא"ש ערך פרשת החודש - חודש ניסן)

פארענטפערט דעם שווערן רמב"ם

דער הייליגער צדיק ר' הערשעלע ליסקער זי"ע פלעגט אסאך עוסק זיין פאר פסח צו זעהן אז יעדער איד זאל האבן אויף פסח צו מאכן, ער האט געהאלפן ארימעלייט צו קענען צושטעלן אויף יום טוב.

איין מאל האט ער געזאגט פאר זיינע מענטשן: פאר פסח גרייט זיך יעדער אן מיט שיינע פלפולים און דרשות לכבוד פסח, מען פארענטפערט שווערע רמב"ם מיט שיינע פלפולים, אבער איך פארענטפער איין שווערע רמב"ם מיט מיינע הענט.

דער רמב"ם פסק'נט אז יעדער איד מוז עסן מצות אין פסח, און אפילו אן ארימאן מוז זיך אנשטרענגען מוז האבן מצות אויף פסח, ווידער פסק'נט דער רמב"ם אז מען טאר נישט גנב'ענען. דאס איז לכאורה א סתירה, אויב טאר מען נישט גנב'ענען, ווי אזוי קען דער ארימאן האבן מצות אויף פסח?

דעם שווערן רמב"ם פארענטפער איך, ווייל איך גיי ארום שאפן געלט פאר ארימעלייט אז זיי זאלן האבן געלט אויף פסח בשפע, ממילא איז שוין דער רמב"ם פארענטפערט...

מוהרא"ש שליט"א זאגט אז דאס איז א ריכטיגע אמת'ע דרשה אויף פסח. און מיט דעם קען מען פארשטיין, וואס עס שטייט אין שלחן ערוך (אורח חיים סימן תכ"ט) "מען הייבט אן לערנען די הלכות פון פסח דרייסיג טעג פאר פסח", אויף דעם זאגט דער רמב"ם "מען פירט זיך צו קויפן ווייץ פאר ארימעלייט אויף פסח", לכאורה וואס האט אייניס מיטן צווייטן? וואס קומט דער רמב"ם צו לייגן צום שלחן ערוך?

אבער מיט די אויבנדערמאנטע מעשה פארשטייט מען דאס זייער גוט, דער רמב"ם קומט זאגן אז דער עיקר דרשה אויף פסח איז צו שאפן געלט פאר ארימעלייט אויף פסח.

וואויל איז דעם וואס איז זוכה ארויס צו העלפן ארימעלייט אויף פסח.

(שיחות מוהרא"ש חלק ט"ז, ערך חודש ניסן)

מוהרא"ש שליט"א זאגט אז ביי אנשי שלומינו איז געווען זייער א גרויסע זאך צו עוסק זיין צו צוזאמענעמען געלט פאר ארימעלייט אז זיי זאלן האבן אויף פסח צו מאכן.

דער רבי זאגט (ליקוטי מוהר"ן חלק א' סימן ר"א) "צ'דקה תציל מ'מנות ראשי תבות מצ"ת. סגלה לחלי נופל רחמנא ליצלן, פ'זר נ'תן ל'אביונים ראשי תבות נפ"ל". וואס מען פארשטייט פון דעם אז ווען מען געבט צדקה פאר אידן אז זיי זאלן האבן מצות אויף פסח, איז עס א סגולה נישט צו האבן די מחלה פון חולי נופל רחמנא ליצלן, סיי בגשמיות און סיי ברוחניות, נישט אראפצופאלן ברוחניות.

(ליח ברוסלב פרשת ויקהל-פקודי תשע"ג לפ"ק)

אויב ווילט איר זוכה זיין אין די געוואלדיגע מצוה פון געבן קמחא דפסחא, צו קענען אויסצאלן די אלע איינגעשטעלטע במוסדותינו הק' אויף יום טוב פסח רופט מו"ה אייזיק אפפעל הי"ו

646-302-8957

זיין שטאלץ מיט די מצוות

איבערדעם בעט איך דורך, דו זאלסט פון היינט אן שטענדיג האלטן די ציצית, און זיך דערמאנען אזוי ווי ס'שטייט (במדבר ט"ו) "ויראתם אותו ויכרתם את כל מצות הנו"ה" אז א מענטש קוקט אויף די ציצית דערמאנט ער זיך אין בורא פל עולמים, איבערדעם זאגט דער הייליגער רבי (ליקוטי מוה"ר חלק א' סימן ז') ציצית איז מציל דעם מענטש פון ניאוף, ציצית ברענגט דעם מענטש צו אמונה וכו' וכו', עיין שם. אז א איד קוקט שטענדיג אויף די ציצית היט עס אים אפ פון אלעם שלעכטס, ער דערמאנט זיך אין בורא פל עולמים, איבערדעם אויב דו ווילסט ווערן אפגעהיטן פון אלעם שלעכטס זאלסטו שטענדיג קוקן אויף די ציצית, ס'איז א מצוות עשה.

מען דערציילט אז דער הייליגער גר"א ז"ל איידער ער האט אויסגעהויכט די נשמה האט ער גענומען די ציצית אין דער האנט און געקישט אין זייער געוויינט, האט מען אים געפרעגט וואס ער וויינט? האט ער געזאגט אז דא קען מען קויפן פאר אפאר גראשן א בינטל ציצית, דארטן קען מען שוין נישט אויף קיין שום געלט אין דער וועלט מקיים זיין די מצוה, זאל איך נישט וויינען? זעהט מען פון דעם ווי א איד דארף זיך פרייען מיט די מצוות.

ווען מען גייט אריין אין די טיר אדער ווען מען גייט ארויס פון די טיר דארף מען קישן די מזוזה, און זיך דערמאנען וואס שטייט אין די מזוזה "שמע ישראל ה' ה' יי אלקינו ה' ה' אהד" א גאנצן טאג דארף א איד קוקן אויף די ציצית און קישן די ציצית, און זיך פרייען אז ער איז א איד און ער גייט מיט ציצית, ער האט א בארד מיט פיאות, און ער שעמט זיך נישט פאר די עקלאפטאגע גויים וכו' וכו', אדרבה ער דארף זיין שטאלץ מיט די מצוות, ער דארף זיך פרייען אז ער האט אנגעטוהן ציצית און תפילין יעדן טאג. גלייב מיר אויב דו וועסט זיך אזוי פירן וועסטו האבן אן אנדערע סארט לעבן, און דו וועסט נישט דארפן מורא האבן פאר קיינעם אין דער וועלט, ווארום ווער ס'האט אמונה האט נישט קיין מורא פאר קיינעם אין דער וועלט, אמונה פאשיצט דעם מענטש.

(אשר בנחל באדיש חלק ג' מכתב שפ"א)

~ נייעס אינערהאלב מוסדותינו הק' ~

קמחא דפסחא קאמפיין אויסצאלן די איינגעשטעלטע פאר פסח

אזוי ווי אין די פארגאנגענע יארן, האט מען דאס יאר שוין אויך אנגעהויבן דער קמחא דפסחא קאמפיין, א קאמפיין צו אויסצאלן אלע מלמדים און איינגעשטעלטע פון מוסדותינו הק' בעפאר דעם יום טוב פסח.

די פארגאנגענע יארן איז דער קאמפיין געקרוינט געווארן מיט א געוואלדיגע הצלחה, אלע איינגעשטעלטע זענען אינגאנצן באצאלט געווארן פאר יום טוב, און זיי האבן געקענט צוגיין צום יום טוב מיט רוהיגקייט און ישוב הדעת.

כי עתה הרחיב ה' לנו, מיטן אייבערשטנס הילף האבן זיך די מוסדות שטארק פארברייטערט דאס יאר, און דערפאר האפן מיר אז דאס יאר וועט זיך דער עולם נאך שענער אנרופן מיט גרויסע סכומים צו קענען צאלן פאר די חשובע איינגעשטעלטע וואס געבן זיך א גאנץ יאר אפ מיט גרויס איבערגעגעבנקייט פאר די טייערע קינדערלעך.

דער קאמפיין ווערט אנגעפירט דורך מו"ה אייזיק אפפעל הי"ו, וואס נעמט צוזאם די נדבות פונעם חשובין ציבור.

עס איז צום האפן אז דער עולם וועט זיך ווארים אנרופן, אז די חשובע איינגעשטעלטע זאלן קענען צוגיין צום יום טוב מיט א רוהיגן געמיט.

והלך לפניך צדקך!

עס איז נאך געבליבן געציילטע פון די גאנצע סעט

שיחות מוהרא"ש - 15 בענדער

וכל הקודם זכה!

צו באקומען בהיכל הישיבה, אדער רופט: 347-977-7994

באחד באדר משמיעין על השקלים

ווי באקאנט נעמט מוהרא"ש שליט"א צוזאם יעדע יאר "קמחא דפסחא" צו העלפן די משפחות אין יבנאל צו האבן אויף יום טוב פסח.

די שטעטל האט זיך שוין ברוך ה' זייער ציוואקסן, עס האלט שוין היינט ביי איבער 450 משפחות כן ירבו, און מיט דעם האט זיך אויך פארמערט די געברויך פון צושטעלן "קמחא דפסחא" אז די אידן זאלן האבן אויף צרכי יום טוב

על פי בקשת כ"ק מוהרא"ש שליט"א

ווערן אלע אנשי שלומינו געבעטן אריינצוברענגן כאטש \$180 אז די אידן זאלן קענען האבן א שמחת יום טוב

מען קען אריינברענגן די געלט אינעם צענטראלן אפיס 27 Skillman St.

אדער רופט 718-384-1652

מיר נעמען אן צו פריינטן און קאפייען

פאר גאר ביליגע פרייזן!
וועכענטליכע גליונות . קונטרסים . ספרים
שנעל גוט און ביליג!
רופט אריין פאר א פרייז 347-559-5554
5554printing@gmail.com

B. HALPERN, CPA CERTIFIED PUBLIC ACCOUNTANT 845.200.2222

Analysis and Money Management
Tax Planning
Payroll Service
Client Responsiveness
Business and Individuals
Yanky Halpern
Executive Director
Shevycpa@gmail.com

1764 50th Street Suite 2
Brooklyn, NY 11204

סימן טוב ומזל טוב

מיר וואונטשן א הארציגע מזל טוב פאר מו"ה אברהם הערש וועבערמאן הי"ו צו די געבורט פון א מיידל למזל טוב דער אייבערשטער זאל העלפן אז ער זאל זעהן אסאך אידיש נחת פון זיינע קינדער, אמו.

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט אייך צו: Breslevcenter@gmail.com